

சிவகங்கை மாவட்டத்தில் கவிஞர் முடியரசன் –

மருது சகோதரர்கள் - வாளுக்கு வேலி அம்பலம் சிலைகள்!

முதல்வர் மு.க.ஸ்டாலின் இன்று திறந்து வைக்கிறார்!

சிவகங்கை, ஜன. 22 - முதலமைச்சர் மு.க.ஸ்டாலின் அவர்கள் இன்று (22.1.2025) சிவகங்கை மாவட்டத்தில் நடைபெறும் அரசு விழாவில் சிவகங்கைச் சீமையை ஆண்ட மருது சகோதரர்களுக்கு ரூ.1 கோடி மதிப்பீட்டில் சிவகங்கையில் அமையப்பெறும் திருவுருவச் சிலைகளுக்கு அடிக்கல் நாட்டி, சுதந்திரப் போராட்ட வீரர் வாளுக்கு வேலி அம்பலம் அவர்களுக்கு ரூ.50 இலட்சம் செலவில் அமைக்கப்பட்டுள்ள திருவுருவச் சிலையினைத் திறந்துவைக்கிறார்.

முதலமைச்சர், திராவிட நாயகர் மு.க.ஸ்டாலின் அவர்கள் பொறுப்பு பேற்ற கடந்த மூன்றரை ஆண்டுகளில், நாட்டிற்காகவும், தமிழ் மொழி வளர்ச்சிக்காகவும் அரும்பாடுபட்ட பெருமக்களின் தியாகங்களைப் போற்றி அவர்களுடைய சிலைகளையும் மணிமண்டபங்களையும், அரங்கங்களையும் அமைத்து வருங்கால இளைஞர்கள் அறிந்து உணர்ந்து பின்பற்றும் வண்ணம் 10க்கும் மேற்பட்ட நினை வரங்கங்களையும் 36 திருவுருவச் சிலைகளையும் திறந்துவைத்துள்ளார்கள். மேலும் பல சுதந்திரப் போராட்ட வீரர்களுக்கும், தியாகிகளுக்குமான நினைவுச் சின்னங்களையும் அமைத்து வருகிறார்கள். இவை இந்தியாவிற்கே வழிகாட்டத் தக்கவையாகும்.

செய்தி மக்கள் தொடர்புத்துறையின் சார்பில் இந்திய விடுதலைப் போரில் தங்களின் இன்னுயிரை ஈந்தும் சொத்து சுகங்களைப் பறிகொடுத்தும், பல்வேறு இன்னல்களை எதிர்கொண்ட தமிழ்நாட்டைச்



சார்ந்த சுதந்திரப் போராட்ட தியாகிகளைப் போற்றிப் பெருமைப்படுத்துகின்ற வகையில், முத்தமிழறிஞர் கலைஞர் ஆட்சியில் திறக்கப்பட்ட சுதந்திரப் போராட்ட வீரர்களுக்கான சிலைகளும், கட்டப்பட்ட மணிமண்டபங்களும் புனரமைக்கப்பட்டு வருகின்றன.

கலைஞர் ஆட்சியில் மருது சகோதரர்களுக்கு சிலை!

இந்திய விடுதலைப் போரில், சிவகங்கை மாவட்டத்தில் தோன்றிய சுதந்திரப் போராட்ட வீரர்கள் மாமன்னர்கள் மருது சகோதரர்கள், வீரமங்கை வேலுநாச்சியார், வீராங்கனை குயிலி, வாளுக்கு வேலி அம்பலம் ஆகியோரின் பங்கு குறிப்பிடத்தக்க ஒன்றாகும். சிவகங்கைச் சீமையை ஆண்ட மருது சகோதரர்களுக்கு முத்தமிழறிஞர் கலைஞர் அவர்களின் ஆட்சிக் காலத்தில் திருப்பத்தூரில் மணிமண்டபத்துடன்

கூடிய சிலைகள் திறந்து வைக்கப்பட்டுப் பெருமை சேர்க்கப்பட்டுள்ளது.

அந்த வகையில் வீரமங்கை வேலுநாச்சியாரின் படைத் தளபதியாக விளங்கிய வீரத்தாய் குயிலி அவர்களின் நினைவைப் போற்றுகின்ற வகையில், ரூ. 50 இலட்சம் ரூபாய் செலவில் அமைக்கப்பட்ட திருவுருவச் சிலையினை முதலமைச்சர் மு.க.ஸ்டாலின் அவர்கள் கடந்த 9.10.2024 அன்று தலைமைச் செயலகத்தில் நடைபெற்ற விழாவில் காணொலிவாயிலாகத் திறந்து வைத்தார்கள்.

முதலமைச்சர் மு.க.ஸ்டாலின் அவர்கள், சிவகங்கைச் சீமையை ஆண்ட மாமன்னர்கள் மருது சகோதரர்களுக்கு சிவகங்கையில் சிலை அமைத்து பெருமை சேர்த்திடுவென்றும் என்று பல்வேறு தரப்பினரால் கோரிக்கைகள் முன்வைக்கப்பட்டன. அந்தக் கோரிக்கைகளை ஏற்று, முதலமைச்சர் அவர்கள், அம்மாமன்னர்களுக்குப் பெருமை சேர்க்கின்ற வகையில், சிவகங்கை மாவட்டம் காளையார் கோயிலில் உள்ள வீரமங்கை வேலுநாச்சியார் நினைவிடம் அருகில் ரூ.1 கோடியே 6 இலட்சத்து 90 ஆயிரம் மதிப்பீட்டில் அமைக்கப்பட்ட விருக்கும் புதிய திருவுருவச் சிலைகளுக்காக இன்று (22.1.2025) சிவகங்கை மன்னர் துரைசிங்கம் கல்லூரி மைதானத்தில் நடைபெறுகின்ற அரசு விழாவில் அடிக்கல் நாட்டுகிறார்கள்.

கவியரசர் முடியரசனுக்கு 'காரைக்குடியில் சிலை!'

வீறு கவியரசர் முடியரசன் அவர்கள் தேனி மாவட்டம் பெரியகுளம் சுப்பராயனு - சீதாலட்சுமி இணையருக்கு 1920ஆம் ஆண்டு அக்டோபர் திங்கள் 7ஆம் நாள் பிறந்தார். தனது இயற்பெயரான துரைராசுவை முடியரசன் என்று மாற்றிக் கொண்டவர். தந்தை பெரியார் அவர்களால் பகுத்தறிவுக் கவிஞன் முடியரசன் என்றும், பேரறிஞர் பெருந்தகை அண்ணா அவர்களால் திராவிட நாட்டின் வானம்பாடி கவிஞர் முடியரசன் என்றும், முத்தமிழறிஞர் கலைஞர் அவர்களால் திராவிட இயக்கத்தின் முன்னோடிக் கவிஞர் என்றும், இன்று திராவிட இயக்கம் நிமிர்ந்து நின்று கோலோச்சுகிறது என்றால், அன்று முடியரசனார் ஆற்றிய இலக்கியப் பணியும் காரணம் என்றும், புரட்சிக்

கவிஞர் பாரதிதாசன் அவர்களால் வணங்கா முடியரசர் - வளையா முடியரசர் என போற்றப்பட்ட வீறு கவியரசர் முடியரசன் அவர்களுக்கு பெருமை சேர்க்கின்ற வகையில், சிவகங்கை மாவட்டம் காரைக்குடியில் ரூ.50 இலட்சம் மதிப்பீட்டில் அமைக்கப்படும் திருவுருவச் சிலைக்கும் முதலமைச்சர் மு.க.ஸ்டாலின் அவர்கள் அடிக்கல் நாட்டுகிறார்கள்.

வாளுக்கு வேலி அம்பலத்துக்குச் சிலை!

மாமன்னர் மருது பாண்டியர்களின் உற்ற நண்பராக விளங்கிய சுதந்திரப் போராட்ட வீரர் வாளுக்கு வேலி அம்பலம் அவர்கள் தென் தமிழ்நாட்டில் கி.பி.18ஆம் நூற்றாண்டில் வெள்ளையர்களின் எதேச்சாதிகாரத்தை எதிர்த்துப் போரிட்டவர். அவர் பாகனேரி என்ற சிற்றூரின் தலைவராவார். அன்

றைய காலகட்டத்தில் பாகனேரி என்பது 20க்கும் மேற்பட்ட சிற்றூர்களைக் கொண்ட ஒரு பகுதியாகும். தமிழர்களின் தொன்மையான போர்க் கலைகளில் குறிப்பாக ஈட்டி எறிதல் மற்றும் வளரி உள்ளிட்ட பல போர்க் கருவிகளைத் திறம்படக் கையாள்வதிலும் வல்லவர். மருது பாண்டியர்களின் உற்ற நண்பராகவும் விளங்கியவர். வீரமங்கை வேலுநாச்சியாருடன் இணைந்து வெள்ளையர்களுக்கு எதிரான பல்வேறு போர்களைத் திறம்பட எதிர்கொண்டவர் என்று சிவகங்கை சரித்திர அம்மானையில் பக்கம் 151இல் குறிப்பிடப்படுகிறது. நேரிடையாக இவரை வெல்ல முடியாத ஆங்கிலேயர்கள் கழ்ச்சி முறையில் கத்தப்பட்டு என்கின்ற ஊரில் 1801ஆம் ஆண்டு அக்டோபர் திங்கள் 21-ஆம் நாள் கொன்றனர்.

அந்தச் சுதந்திரப் போராட்ட வீரர் வாளுக்குவேலி அம்பலத்தின் நினைவைப் போற்றி அவருக்குப் பெருமை சேர்க்கின்ற வகையில், சிவகங்கை மாவட்டத்தில் அன்னாரின் வாரிசுகள் பெரும்பான்மையாக வசிக்கக்கூடிய நகரம்பட்டியில் ரூ.50 இலட்சம் செலவில் அமைக்கப்பட்டுள்ள திருவுருவச் சிலையினையும் முதலமைச்சர் மு.க.ஸ்டாலின் அவர்கள் திறந்து வைத்துச் சிறப்பிக்கிறார்.

முரசொலி துணை ஆசிரியர்

காஞ்சி கருணா (எ) கே.கருணாநிதி இல்ல மணவிழா!
திராவிட இயக்க ஆய்வாளர் க.திருநாவுக்கரசு நடத்திவைக்கிறார்!

சென்னை, ஜன. 22 - முரசொலி துணை ஆசிரியர் காஞ்சி கருணா என்கிற கே.கருணாநிதி - கே.ரமாவதி ஆகியோரின் புதல்வர் கே.திவாகர்க்கும், ஆர்.வினசென்ட் - வி.எலிசபத் ராணி ஆகியோரின் புதல்வி இ.வி.கிறிஸ்டினாவுக்கும் மணவிழா வருகிற 24.1.2025 - வெள்ளிக் கிழமை அன்று காலை

9 மணி அளவில், சென்னை அசோக் நகர் ஜவஹர்லால் நேரு சாலை (நூற்படிசாலை) யில் அமைந்துள்ள எம்.பி.கே.மகாலில் நடைபெறுகின்றது. இம் மணவிழாவை திராவிட இயக்க ஆய்வாளர் க.திருநாவுக்கரசு அவர்கள் தலைமை ஏற்று நடத்தி வைத்து மணமக்களை வாழ்த்தி உரையாற்றுகிறார்.

மணவிழாவிற்கு வருகை தருவோரை கே.ராஜா, திருமதி லலிதா ராஜா ஆகியோர் வரவேற்கின்றனர். **மணவிழா வரவேற்பு!** அதனைத் தொடர்ந்து அன்று (24.1.2025) வெள்ளிக்கிழமை) மாலை 6.30 மணிக்கு மணவிழா வரவேற்பு நிகழ்ச்சி நுங்கம் பாக்கம் பாங்கு ரோவ் ஓட்டலில் (அண்ணா மேம்பாலம் அருகில்) நடைபெறுகின்றது. மணவிழா மற்றும் மணவிழா வரவேற்பில் கழக முன்னணியினர், கழகத் தோழர்கள், ஆன்றோர் - சான்றோர் கலந்து கொண்டு மணமக்களை வாழ்த்துகின்றனர்.



தமிழ்நாடு தொழில் வர்த்தக சங்கம் மதுரை.



100ஆம் ஆண்டு நிறைவு விழா

22-01-2025 - புதன்கிழமை காலை 10.15 மணி

வர்த்தக சங்கம் ஹட்சன் பேரவை அரங்கம், காமராஜர் சாலை, மதுரை.

மாண்புமிகு தமிழ்நாடு முதலமைச்சர்

திரு மு.க.ஸ்டாலின் அவர்கள்

சிறப்பு விருந்தினராகப் பங்கேற்று விழாப் பேருரையாற்ற அன்புடன் இசைந்துள்ளார்கள்

வாழ்த்துரை

திரு P. மூர்த்தி அவர்கள்
மாண்புமிகு வணிகவரிகள்
மற்றும் பதிவுத்துறை அமைச்சர்

Dr. முனிவேல் தியாகராஜன் அவர்கள்
மாண்புமிகு தகவல் தொழில்நுட்பம்
மற்றும் டிஜிட்டல் சேவைகள் துறை அமைச்சர்

திரு G. தளபதி MLA அவர்கள்
மதுரை வடக்கு
சட்டமன்ற உறுப்பினர்

திரு A.M. விக்ரமராஜா
தலைவர், தமிழ்நாடு வணிகர்
சங்கங்களின் பேரமைப்பு

இவ்வினிய விழாவில் தாங்கள் கலந்து கொண்டு சிறப்பிக்க அன்புடன் அழைக்கிறோம்.

S. ஸ்ரீதர்
செயலாளர்.

Dr. N. ஜெகதீசன்
தலைவர்.

தேநீர் : காலை 10.00 மணி

ஆனந்தா & ஆனந்தா®

மதுரை : காமராஜர் சாலை | பைபாஸ் ரோடு | பிபிளும் | அண்ணாநகர். +91 9442620891

ஆனந்தா ஹோட்டல்வோர்

(ஆனந்தா மெட்டல் கம்பெனி பம்-ன் அங்கம்)

26,TPK ரோடு (பெரியார் பேருந்து நிலையம் அருகில்), மதுரை - 625001. +91 9087879037, 9087879039